

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

انجمن اجتماعی زحمتکشان افغانستان

۱۱ اکتوبر ۲۰۱۱

زیارکبنا، رنگارنگ دښمنان لري

د افغانستان زیارکبنا چې اکثره یې دهقانان او کارگران دي، بیلابیل او رنگارنگه دښمنان لري. یو له دې دښمنانو څخه مایونو دي، هغه مایونو چې د همدې زیارکبناو دښمنانو په پټیو، دښتو او غرونو او حتی ښارونو کې ورته کرلي دي.

هره میاشت ۵۰ زیارکبنا د همدې مایونو له امله مړه یا ټپي کیږي، چې په لسو قربانیانو کې ۶ یې د زیارکبناو اولادونه دي. روسانو چې ځانونه د زیارکبناو دروغجن دوستان بلل او تنظیمي جنگ سالارانو او طالبانو په میلیونونه مایونو په کروندو، ویالو، لارو، غرونو، درو او پانونو کې کرلي دي چې دا ټول ځایونه هغه ځایونه دی چې په کې دهقانان یا کښت او کر کوي، یا ځمکې اوبه کوي، یا هم لرگیو پسې غرونو ته ورځي او یا هم د خپل کور ليو کولو لپاره له پان یا غونډیو نه خاوره راوړي.

کوچیان چې هم زموږ د زیارکبناو له جملې څخه دي، هم د دې مایونو قربانیان دي. کوچیان کله چې دښتو، بیدیاو او مالخرو ته خپل مالونه، میږي او بزې وړي نو د همدې مایونو قربانی کیږي. تر اوسه پورې تاسو به نه یې اوریدلي چې یو شتمن خان، ارباب او پانگوال یا سرمایه دار د دې مایونو ښکار شوی وي. ځکه چې هغوی زیارکبنا نه دي او له دې ځایونو سره کوم کار نلري، هغوی یوازې سرینا هوټل، کانتینټل هوټل، وزیر اکبر خان، شش درک او نورو لوکسو لوکسو ځایونو سره کار لري او همدا خبره ده چې دوی د زیارکبناو په درد نه پوهیږي او هغوی چې دا مایونو کرلي دي او یا یې کړي، شتمن او اربابان او پانگوال او سرمایه داران ورسره ملگرتیا لري. همدا اوس په ټول افغانستان کې نژدې ۲ میلیونو مایونو کرل شوي پاتي دي چې هره ورځ زموږ زیارکبني کورنی په ویر او ماتم کښیږي. خو په ورته وخت کې ځینې کسان دي چې د ماین پاکولو بیلابیلې موسسې یې جوړې کړي او تر اوسه پورې یې ۷۰۰ میلیونو ډالره له بهرنیو څخه اخیستي دي چې د دې پیسو په ډیره برخه یې ځان ته لوکس کورونه، ځمکې، ښارگوټي، کارخانې، او د پیسو پیدا کولو نور ځایونه جوړ کړي دي. دا موسسې ۱۴ زره

کارکونکي لري چې اکثریت يې زیارکښان دي او تر اوسه پورې ۱۲۰۰ تنه يې د ماینونو د چاودنې له امله مړه یا نږدې شوي دي.

نو زیارکښان دې په یاد ولري چې دښمنان يې ډیر بیرحمه دي. په مستقیمه توگه يې په بمبارۍ وژني، په ټوپک يې وژني، په ماینونو يې وژني، په انتحاري حملو يې وژني، په اولادونو يې تیری کوي، بیوزلي يې ساتي، کورونه نه ورکوي، ماشومانو ته يې د درس زمينه نه ورکوي او داسې نور کړاونه. نو زیارکښان هر کله چې خپل دښمنان وپيژني، بیاکولای شي په یووالي سره يې مقابلې ته ودریږي.